

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ഏകത്രിംശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ഏകത്രിംശഃ സർഗഃ ||

ശ്രീരാമസ്യ മായാമയം ഛിന്നം മസ്തകം സന്ദർശ്യ രാവണേന സീതായാ  
മോഹനം

തതസ്തമക്ഷോഭ്യബലം  
ലങ്കായാം നൃപതേശ്വരാഃ |  
സുവേലേ രഘവം ശൈലേ  
നിവിഷ്ടം പ്രത്യവേദയൻ ||6.31.1 ||

ചാരണാം രാവണഃ ശ്രുത്വാ  
പ്രാപ്തം രാമം മഹാബലം |  
ജാതോദ്യോഗ്യഭവത് കിഞ്ചിത്  
സചിവാനിദമബ്രവീത് ||6.31.2 ||

മന്ത്രിണഃ ശീഘ്രമായാന്തു  
സർവേ വൈ സുസമാഹിതാഃ |  
അയം നോ മന്ത്രകാലോ ഹി  
സമ്പ്രാപ്ത ഇതി രാക്ഷസാഃ ||6.31.3 ||

തസ്യ തച്ഛാസനം ശ്രുത്വാ  
മന്ത്രിണോദ്യാഗമൻ ദ്രുതം |  
തതഃ സ മന്ത്രയാമാസ  
രാക്ഷസൈഃ സചിവൈഃ സഹ ||6.31.4 ||

മന്ത്രയിത്യാ തു ദുർധർഷഃ  
 ക്ഷമം യത് തദനന്തരം |  
 വിസർജ്ജയിത്യാ സചിവാൻ  
 പ്രവിവേശ സ്വമാലയം || 6.31.5 ||

തതോ രാക്ഷസമാദായ  
 വിദ്യുജ്ജിഹ്വം മഹാബലം |  
 മായാവിനം മഹാമായം  
 പ്രാവിശദ് യത്ര മൈമിലീ || 6.31.6 ||

വിദ്യുജ്ജിഹ്വം ച മായാജ്ഞ -  
 മബ്രവീദ് രാക്ഷസാധിപഃ |  
 മോഹയിഷ്യാവഹേ സീതാം  
 മായയാ ജനകാത്മജാം || 6.31.7 ||

ശിരോ മായാമയം ഗൃഹ്യ  
 രഘവസ്യ നിശാചര |  
 മാം ത്വം സമുപതിഷ്ഠസ്യ  
 മഹച്ച സശരം ധനുഃ || 6.31.8 ||

ഏവമുക്തസ്തഥേത്യാഹ  
 വിദ്യുജ്ജിഹ്വോ നിശാചരഃ |  
 ദർശയാമാസ താം മായാം  
 സുപ്രയുക്താം സ രാവണേ || 6.31.9 ||

തസ്യ തുഷ്ടോഭവദ് രാജാ  
 പ്രദദൗ ച വിദുഷണം |  
 അശോകവനികായാം ച  
 സീതാദർശനലാലസഃ || 6.31.10 ||

നൈര്യുതാനാമധിപതിഃ  
 സംവിവേശ മഹാബലഃ |  
 തതോ ദീനാമദൈന്യാർഹാം  
 ദദർശ ധനദാനുജഃ || 6.31.11 ||

അധോമുഖീം ശോകപരാ -  
 മൂപവിഷ്ടാം മഹീതലേ |  
 ദർതാരം സമനുധ്യാന്തീ -  
 മശോകവനികാം ഗതാം || 6.31.12 ||

ഉപാസ്യമാനാം ഘോരാദീ  
 രാക്ഷസീഭിരദൂരതഃ |  
 ഉപസ്യത്യ തതഃ സീതാം  
 പ്രഹർഷം നാമ കീർതയൻ || 6.31.13 ||

ഇദം ച വചനം ധൃഷ്ട -  
 മുവാച ജനകാത്മജാം |  
 സാന്ത്യമാനാ മയാ ഭദ്രേ  
 യമാശ്രിത്യ വിമന്യസേ || 6.31.14 ||

ഖരഹന്താ സ തേ ദർതാ  
 രഘവഃ സമരേ ഹതഃ |  
 ചരിന്നം തേ സർവമാ മൂലം  
 ദർപശ്ച നിഹതോ മയാ || 6.31.15 ||

വ്യസനേനാത്മനഃ സീതേ  
 മമ ഭാർയാ ഭവിഷ്യസി |  
 വിസൃജൈതാം മതിം മുഘ്രേ  
 കിം മൃതേന കരിഷ്യസി || 6.31.16 ||

ഭവസ്യ ഭദ്രേഭ ഭാർയാണാം  
 സർവാസാമീശ്വരീ മമ |  
 അൽപപുണ്യേ നിവൃത്താർഥേ  
 മൂഢേ പണ്ഡിതമാനിനി |  
 ശൃണു ഭർതൃവധം സീതേ  
 ഘോരം വ്യൂത്രവധം യഥാ || 6.31.17 ||

സമായാതഃ സമുദ്രാന്തം  
 ഹന്തും മാം കില രാഘവഃ |  
 വാനരേന്ദ്രപ്രണീതേന  
 ബലേന മഹതാ വൃതഃ || 6.31.18 ||

സന്നിവിഷ്ടഃ സമുദ്രസ്യ  
 പീഡ്യ തീരമോത്തരം |  
 ബലേന മഹതാ രാമോ  
 വ്രജത്യസ്തം ദിവാകരേ || 6.31.19 ||

അഥാധ്വനി പരിശ്രാന്ത -  
 മർധരാത്രേ സ്ഥിതം ബലം |  
 സുഖസുപ്തം സമാസാദ്യ  
 ചരിതം പ്രഥമം ചരൈഃ || 6.31.20 ||

തത്പ്രഹസ്തപ്രണീതേന  
 ബലേന മഹതാ മമ |  
 ബലമസ്യ ഹതം രാത്രൗ  
 യത്ര രാമഃ സലക്ഷ്മണഃ || 6.31.21 ||

പട്ടിശാൻ പരിഘോഷ്ടക്രാ -  
 നൃഷ്ടീൻ ദണ്ഡാൻ മഹായുധാൻ |

ബാണജാലാനി ശൂലാനി  
ഭാസ്യരാൻ കൂടമുദ്ഗരാൻ || 6.31.22 ||

യഷ്ടീശ്ച തോമരാൻ പ്രാസാം -  
ശ്ചക്രാണി മുസലാനി ച |  
ഉദ്യദ്യോദ്യദ്യ രക്ഷോഭി -  
ർവാനരേഷു നിപാതിതാഃ || 6.31.23 ||

അഥ സുപ്തസ്യ രാമസ്യ  
പ്രഹസ്തേന പ്രമാമിനാ |  
അസക്തം കൃതഹസ്തേന  
ശിരശ്ചരിനം മഹാസിനാ || 6.31.24 ||

വിഭീഷണഃ സമുത്പത്യ  
നിഗൃഹീതോ യദ്യുച്ഛയാ |  
ഭിശഃ പ്രവ്രാജിതഃ സൈൻധവൈ -  
ർലക്ഷ്മണഃ പ്ലവഗൈഃ സഹ || 6.31.25 ||

സുഗ്രീവോ ഗ്രീവയാ സീതേ  
ഭഗയാ പ്ലവഗാധിപഃ |  
നിരസ്തഹനുകഃ സീതേ  
ഹനൂമാൻ രാക്ഷസൈർഹതഃ || 6.31.26 ||

ജാംബവാനഥ ജാനുദ്യാ -  
മുത്പതൻ നിഹതോ യുധി |  
പട്ടിശൈർബഹുഭിശ്ചരിനോ  
നികൃത്തഃ പാദപോ യഥാ || 6.31.27 ||

മൈന്ദശ്ച ദ്വിവിദശ്ചോഭൗ  
തൗ വാനരവരർഷഭൗ |

നിഃശ്വസന്തൗ രുദന്തൗ ച  
രുധിരേണ പരിപ്ലുതൗ || 6.31.28 ||

അസിനാ വ്യായതൗ ഛിന്നൗ  
മധ്യേ ഹൃരിനിഷൂദന്തൗ |  
അനുശ്വസിതി മേദിൻയാം  
പനസഃ പനസോ യഥാ || 6.31.29 ||

നാരാചൈർബഹുഭിശ്ചരിനഃ  
ശേതേ ദർയാം ദരീമുഖഃ |  
കുമുദസ്തു മഹാതേജാ  
നിഷ്കുജൻ സായകൈർഹതഃ || 6.31.30 ||

അംഗദോ ബഹുഭിശ്ചരിനഃ  
ശരൈരാസാദ്യ രാക്ഷസൈഃ |  
പരിതോ രുധിരോദ്ഗാരി  
ക്ഷിതൗ നിപതിതോഽംഗദഃ || 6.31.31 ||

ഹരയോ മമിതാ നാഗൈ  
രഥജാലൈസ്തഥാപരേ |  
ശയാനാ മൃദിതാസ്തത്ര  
വായുവേഗൈരിവാംബുദാഃ || 6.31.32 ||

പ്രസ്യതാശ്ച പരേ ത്രസ്താ  
ഹൻയമാനാ ജഘൻയതഃ |  
അനുദ്രുതാസ്തു രക്ഷോഭിഃ  
സിംഹൈരിവ മഹാദ്വിപാഃ || 6.31.33 ||

സാഗരേ പതിതാഃ കേചിത്  
കേചിദ് ഗഗനമാശ്രിതാഃ |

ഋക്ഷാ വൃക്ഷാനുപാരുഡാ  
വാനരീം വൃത്തിമാശ്രിതാഃ || 6.31.34 ||

സാഗരസ്യ ച തീരേഷു  
ശൈലേഷു ച വനേഷു ച |  
പിംഗലാസ്തേ വിരൂപാക്ഷൈ  
രാക്ഷസൈർബഹവോ ഹതാഃ || 6.31.35 ||

ഏവം തവ ഹതോ ഭർതാ  
സസൈന്ധോ മമ സേനയാ |  
ക്ഷതജാർദ്രം രജോധ്വസ്തം -  
മിദം ചാസ്യാഹൃതം ശിരഃ || 6.31.36 ||

തതഃ പരമദുർധർഷോ  
രാവണോ രാക്ഷസേശ്വരഃ |  
സീതായാമുപശൃൺവന്ത്യാം  
രാക്ഷസീമിദമബ്രവീത് || 6.31.37 ||

രാക്ഷസം ക്രൂരകർമാണം  
വിദ്യുജ്ജിഹ്വം സമാനയ |  
യേന തദ്രാഘവശിരഃ  
സംഗ്രാമാത് സ്വയമാഹൃതം || 6.31.38 ||

വിദ്യുജ്ജിഹ്വസ്തദാ ഗൃഹ്യ  
ശിരസ്തസശരാസനം |  
പ്രണാമം ശിരസാ കൃത്വാ  
രാവണസ്യാഗ്രതഃ സ്ഥിതഃ || 6.31.39 ||

തമബ്രവീത് തതോ രാജാ  
രാവണോ രാക്ഷസം സ്ഥിതം |

വിദ്യുജ്ജിഹ്വം മഹാജിഹ്വം  
സമീപപരിവർതിനം || 6.31.40 ||

അഗ്രതഃ കുരു സീതായാഃ  
ശീഘ്രം ദാശരഥേഃ ശിരഃ |  
അവസ്ഥാം പശ്ചിമാം ഭർതുഃ  
കൃപണാ സാധു പശ്യതു || 6.31.41 ||

ഏവമുക്തം തു തദ് രക്ഷഃ  
ശിരസ്തത് പ്രിയദർശനം |  
ഉപനിക്ഷിപ്യ സീതായാഃ  
ക്ഷിപ്രമന്തരധീയത || 6.31.42 ||

രാവണശ്ചാപി ചിക്ഷേപ  
ദാസ്യരം കാർമുകം മഹത് |  
ത്രിഷു ലോകേഷു വിഖ്യാതം  
രാമസ്യൈതദിതി ബ്രൂവൻ || 6.31.43 ||

ഇദം തത് തവ രാമസ്യ  
കാർമുകം ജ്യാസമാവൃതം |  
ഇഹ പ്രഹസ്തേനാനീതം  
തം ഹത്യാ നിശി മാനുഷം || 6.31.44 ||

സ വിദ്യുജ്ജിഹ്വേന സഹൈവ തച്ഛിരോ  
ധനുശ്ച ഭൂമൗ വിനികീർയ രാവണഃ |  
വിദേഹരാജസ്യ സുതാം യശസ്യിനീം  
തതോബ്രവീത് താം ഭവ മേ വശാനുഗാ || 6.31.45 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
യുദ്ധകാണ്ഡേ ഏകത്രിംശഃ സർഗഃ ||